

## Sri Venkateswara Suprabhatam

kausalyā suprajā rāma pūrvāsandhyā pravartatē □  
uttiṣṭha naraśārdūla kartavyaṃ daivamāhnikam □ 1 □

uttiṣṭhōttiṣṭha gōvinda uttiṣṭha garuḍadhvaja □  
uttiṣṭha kamalākānta trailōkyam maṅgaḷam kuru □ 2 □

mātassamasta jagatām madhukaiṭabhārēḥ  
vakṣōvihāriṇi manōhara divyamūrtē □  
śrīsvāmini śritajanapriya dānaśīlē  
śrī vēnkaṭēśa dayitē tava suprabhātam □ 3 □

tava suprabhātamaravinda lōchanē  
bhavatu prasannamukha chandramaṅḍalē □  
vidhi śaṅkarēndra vanitābhirarchitē  
vṛśa śailanātha dayitē dayānidhē □ 4 □

atryādi sapta ṛṣayassamupāsya sandhyām  
ākāśa sindhu kamalāni manōharāṇi □  
ādāya pādayuga marchayituṃ prapannāḥ  
śēṣādri śēkhara vibhō tava suprabhātam □ 5 □

pañchānanābja bhava ṣaṅmukha vāsavādyāḥ  
traivikramādi charitaṃ vibudhāḥ stuvanti □  
bhāṣāpatiḥ paṭhati vāsara śuddhi mārāt  
śēṣādri śēkhara vibhō tava suprabhātam □ 6 □

īśat-praphulla sarasīruha nārikēḷa  
pūgadrūmādi sumanōhara pālikānām □  
āvāti mandamanilaḥ sahadivya gandhaiḥ  
śēṣādri śēkhara vibhō tava suprabhātam □ 7 □

unmīlyanētra yugamuttama pañjarasthāḥ  
pātrāvasiṣṭa kadalī phala pāyasāni □  
bhuktvāḥ salīla mathakēḷi śukāḥ paṭhanti  
śēṣādri śēkhara vibhō tava suprabhātam □ 8 □

tantrī prakarṣa madhura svanayā vipañchyā  
gāyatyananta charitaṃ tava nāradō'pi □  
bhāṣā samagra masat-kṛtachāru ramyaṃ  
śēṣādri śēkhara vibhō tava suprabhātam □ 9 □

bhṛṅgāvalī cha makaranda rasānu viddha  
jhuṅkāragīta ninadaiḥ sahasēvanāya □  
niryātyupānta sarasī kamalōdarēbhyaḥ  
śēṣādri śēkhara vibhō tava suprabhātam □ 10 □

yōṣāgaṇēna varadadhni vimathyamānē  
ghōṣālayēṣu dadhimanthana tīvraghōṣāḥ □  
rōṣātkaliṃ vidadhatē kakubhaścha kumbhāḥ  
śēṣādri śēkhara vibhō tava suprabhātam □ 11 □

padmēśamitra śatapatra gatālivargāḥ  
hartuṃ śriyaṃ kuvalayasya nijāṅgalakṣmyāḥ □  
bhērī ninādamiva bhibhrati tīvranādam  
śēṣādri śēkhara vibhō tava suprabhātam □ 12 □

śrīmannabhīṣṭa varadākhila lōka bandhō  
śrī śrīnivāsa jagadēka dayaika sindhō □  
śrī dēvatā gṛha bhujāntara divyamūrtē  
śrī vēṅkaṭāchalapatē tava suprabhātam □ 13 □

śrī svāmi puṣkariṇikāplava nirmalāṅgāḥ  
śrēyārthinō haraviriñchi sanandanādyāḥ □  
dvārē vasanti varanētra hatōtta māṅgāḥ  
śrī vēṅkaṭāchalapatē tava suprabhātam □ 14 □

śrī śēṣaśaila garuḍāchala vēṅkaṭādri  
nārāyaṇādri vṛṣabhādri vṛṣādri mukhyām □  
ākhyāṃ tvadīya vasatē raniśaṃ vadanti  
śrī vēṅkaṭāchalapatē tava suprabhātam □ 15 □

sēvāparāḥ śiva surēśa kṛśānudharma  
rakṣōmbunātha pavamāna dhanādhi nāthāḥ □  
baddhāñjali pravilasanniya śīrṣadēsāḥ  
śrī vēṅkaṭāchalapatē tava suprabhātam □ 16 □

dhātīṣu tē vihagarāja mṛgādhirāja  
nāgādhirāja gajarāja hayādhirājāḥ □  
svasvādhikāra mahimādhika marthayantē

śrī vēṅkaṭāchalapatē tava suprabhātam □ 17 □

sūryēndu bhauma budhavākpati kāvyaśauri  
svarbhānukētu diviśat-pariśat-pradhānāḥ □  
tvaddāsadāsa charamāvadhi dāsadāsāḥ  
śrī vēṅkaṭāchalapatē tava suprabhātam □ 18 □

tat-pādadhūḷi bharita sphuritōttamāṅgāḥ  
svargāpavarga nirapēkṣa nijāntaraṅgāḥ □  
kalpāgamā kalanayā”kulatāṃ labhantē  
śrī vēṅkaṭāchalapatē tava suprabhātam □ 19 □

tvadgōpurāgra śikharāṇi nirīkṣamāṅāḥ  
svargāpavarga padavīṃ paramāṃ śrayantaḥ □  
martyā manuṣya bhuvanē matimāśrayantē  
śrī vēṅkaṭāchalapatē tava suprabhātam □ 20 □

śrī bhūmināyaka dayādi guṇāmṛtābdē  
dēvādidēva jagadēka śaraṇyamūrtē □  
śrīmannananta garuḍādibhi rarchitāṅghrē  
śrī vēṅkaṭāchalapatē tava suprabhātam □ 21 □

śrī padmanābha puruṣōttama vāsudēva  
vaikuṅṭha mādharma janārdhana chakrapāṇē □  
śrī vatsa chihna śaraṇāgata pārijāta  
śrī vēṅkaṭāchalapatē tava suprabhātam □ 22 □

kandarpa darpa hara sundara divya mūrtē  
kāntā kuchāmburuha kuṭmala lōladṛṣṭē □  
kalyāṇa nirmala guṇākara divyakīrtē  
śrī vēṅkaṭāchalapatē tava suprabhātam □ 23 □

mīnākṛtē kamaṭhakōla nṛsimha varṇin  
svāmin paraśvatha tapōdhana rāmachandra □  
śēṣāṃśarāma yadunandana kalkirūpa  
śrī vēṅkaṭāchalapatē tava suprabhātam □ 24 □

ēlālavaṅga ghanasāra sugandhi tīrthaṃ  
divyaṃ viyatsariti hēmaghaṭēṣu pūrṇam □  
dhṛtvādyā vaidika śikhāmaṇayaḥ prahrṣṭāḥ  
tiṣṭhanti vēṅkaṭapatē tava suprabhātam □ 25 □

bhāsvānudēti vikachāni sarōruhāṇi  
sompūrayanti ninadaiḥ kakubhō vihaṅgāḥ □  
śrīvaiṣṇavāḥ satata marthita maṅgaḷāstē  
dhāmāśrayanti tava vēṅkaṭa suprabhātam □ 26 □

brahmādaya-ssuravarā-ssamaharṣayastē  
santassanandana-mukhāstvatha yōgivarāḥ □  
dhāmāntikē tava hi maṅgaḷavastuhastāḥ  
śrī vēṅkaṭāchalapatē tava suprabhātam □ 27 □

lakśmīnivāsa niravadya guṇaika sindhō  
saṃsārasāgara samuttaraṇaika sētō □  
vēdānta vēdya nijavaibhava bhakta bhōgya  
śrī vēṅkaṭāchalapatē tava suprabhātam □ 28 □

itthaṃ vṛṣāchalapatēriha suprabhātaṃ  
yē mānavāḥ pratidinaṃ paṭhituṃ pravṛttāḥ □  
tēṣāṃ prabhāta samayē smṛtiraṅgabhājāṃ  
prajñāṃ parārtha sulabhāṃ paramāṃ prasūtē □ 29 □